

Reg. No. 188

સ્વદેશ ગીતા.

સંપ્રદ કરી છપાવનાર
ભુકસેલર જુહાલ નારણ દાસ,
ડે. સ્વામીનારણના સદિર પાસે—મુ. નડીઆદ.

પ્રથમ આવૃત્તિ. પ્રત ૪૦૦૦. સને ૧૯૨૧.
કીંમત એક આના.

વેપારીઓને અને વિનામુલ્યે વહેંચવાની ઇચ્છાવાળાઓને
વિક્રાયત ભાવે મળશે. તમારું સરનામું મોકલી આપો.

શ્રી લક્ષ્મી વિજય પ્રિન્ટીંગ પ્રેસ (આનંદ)માં દેશાર્થ શાયચંદ
નલાલે જાપી. ડે. નગરશૈક્ષની મારફતે માં રતનપોળ—અમદાવાદ.

૮૪૨૮

જ્ઞાન સાથે આનંદ આપનાર પુસ્તકો જરૂર મંગાવો.

પુસ્તકનું નામ.	કિંમત.
કાળરાત્રિનું ખુની ખંજર (સચીત્ર) ભાગ ૧-૨ દરેકના	૨-૮-૦
ભામીની કે હૈરવી (સચીત્ર) ડીટેક્ટીવ વાર્તા	૨-૦-૦
રત્નગઢની રાંભા (સચીત્ર) ભેદભરમોથી ભરપુર	૨-૦-૦
રતિસુંદરી (સચીત્ર) અસારીક પ્રપંચોત્તે ભેદો ચિતાર	૨-૦-૦
વિષ્ણુનું વીધાન (સચીત્ર) કાશ્મીરની વિચિત્ર કળા	૧-૮-૦
ગ્રેમખંજર (સચીત્ર) ભેદો ડીટેક્ટીવ	૧-૮-૦
વનવાસીની (સચીત્ર) રાત્રી અટપટનો છુપો ભેદ	૨-૦-૦
મધુર-મધુરી (સચીત્ર) મુંબઈના શેકનાં કામી કાવચાં	૧-૮-૦
મણીકાન્ત કાવ્યમાળા (સચીત્ર) ચાળીસ ચીત્રોનો મોરો	
જયો-ગઝલમાં ગીતા સાથે આવૃત્તિ ૬ મી	૩-૦-૦
મહાભારત (સચીત્ર) અદારે પર્વ, મોટા અક્ષર, જાડું પુઠું પૃષ્ઠ ૫૬૦	૩-૦-૦
લક્ષ્મીભાનુ ભાગ ૧-૨ દરેકમાં ધર્મ, નીતી અને જ્ઞાન	
આપનાર ચૌદ લક્ષ્મીનાં આખ્યાનો સાથે	૨-૦-૦
દેવતાઈ જાદુગર (સચીત્ર) જાદુનું ઉત્તમ પુસ્તક	૦-૮-૦
કામીની ચરિત્ર (સી પ્રપંચોત્તે ભરપુર વાર્તા)	૦-૮-૦
જહાંદરશાહ આદશાહની વીસ વાર્તાઓ (વાંચવા લાયક)	૦-૧૨-૦

એ સિવાય તમામ જાતનાં પુસ્તકો મળવાનું ઠેકાણું:—

બુકસેલર જહુલાલ નારણદાસ,
(NADIAD) મુ. નડીઆદ.

ગુજરાત વિદ્યાપીઠ ગ્રંથાલય

[ગુજરાતી કૉપીરાખિટ વિભાગ]

અનુક્રમાંક ૪૨૬ વર્ગીક

પુસ્તકનું નામ ૨૫૬૨ ૨૧૮૧

વિષય ૬ - ૧૨૧

અમલદારી હમારી છે.

(રાગ—ગઝલ)

પ્રભુથી ના અમે ડરીએ, દીલે ઇચ્છયું સદા કરીએ;
 ન કેાની દાદ સાંભળીએ, અમલદારી હમારી છે.
 નથી નીતિ તણી પરવા, નથી ધર્મોજ આચરવા;
 નથી વિચાર કંઈ કરવા, અમલદારી હમારી છે.
 ભલે હો રક કે શ્રીમંત, ભલે હો નેક ન્યાયી પંથ;
 ભલે ભાવે ભલે ભગવંત, અમલદારી હમારી છે.
 ગમે તેવા અમે ભુંડા, તમે રૂડા થકી રૂડા;
 છતાં પહેર્યા કરો ચુડા, અમલદારી હમારી છે.
 અમારો રોક્ષ છે જુદો, અમારો ટેક છે જુદો;
 અમારો રાહ છે જુદો, અમલદારી હમારી છે.
 ગરીબોને અમે દમીએ, અમારે સ્વાર્થે વિરમીએ;
 ન ક્રોધને અમે નમીએ, અમલદારી હમારી છે.
 થતો અમ ખોક્ષ જેનાપર, ન કરતો સહાય તેને હર;
 અજબ એવો હમારો ડર, અમલદારી હમારી છે.
 છતાં જે રાખતો રાજ; કહે “હાજી બધું હાજી;”
 થતો નિરવિધ્ન તે પાજી, અમલદારી હમારી છે.
 ગણો હમાને પ્રભુ જગમાં, અમે મોટા સદા ક્રૂમાં;
 ચુમે સુંગલ પડી પદમાં, અમલદારી હમારી છે.

(લેખક કાશીરામ ભાઈશંકર આચાર્ય.)

ભારત વીરનાં યશોગાન. (રાગ—સારંગ.)

* સ્વતંત્રતાનું તાન, સ્વર સાંભળતામાં ચહે;
 વાગી હિન્દુસ્તાન, મોહન તારી મોરલી. ૧
 સત્યાગ્રહનો મંત્ર, એ મોરલીમાંથી આવે;
 ભારત બને સ્વતંત્ર, મંત્ર તણી એ ભાવના ૨
 અનુભવતાં એ નાદ, મુક્ત થયાં નિંદ્રા થકી;
 “ અમે કોણ ” એ યાદ, ભારત સંતાનો કરે. ૩
 સ્વદેશ સેવા કાજ; કષ્ટ સહન તેં કંઈ કર્યાં;
 હિન્દ ભૂમિની લાજ, દાન-સવાલમાં તેં સાચવી. ૪
 ચંપારણ્યે આપ પધારતાં શાન્તિ થઈ;
 મળુરના માખાપ, મદદગાર ખેડુતના. ૫
 હે ગાંધી ગુણવાન, ભરતભૂમિના લાડકા;
 “ મહાર્ હિન્દુસ્તાન ! ”, મધુર મંત્ર ત્હારે અહા ૬
 સ્વદેશની જે સેવ, સ્નેહ થકી કરતા સદા;
 તે દુનિયાના દેવ, તે ટોળામાંહી મળ્યા. ૭
 તન મન ધન ત્હેં જાત, ભારતને અર્પણ કર્યું;
 અસહકારનો મંત્ર, હિન્દ હિત કાજે કર્યો. ૮

* મણીકાન્ત કાવ્યમાળામાંથી છેલ્લી એક લીટીમાં ફેરફાર કરી છાપ્યું છે. મણીકાન્ત કાવ્યમાળા દ્વારે પાસેથી મળેલો. ૩. ૩)

તૈયાર છે ! વૈષ્ણવોપયોગી પુસ્તક ! તૈયાર છે !

અધ્યાત્મ ચતુર ગ્યારાસાર જેમાં ધર્મના ૧૧ વિષયો દર્શાવવામાં

આવ્યા છે. તેમજ ખરે મોક્ષનો માર્ગ બતાવી આપે છે. કી. ૦) જ

પે. જુદા લખો:—શ્રી લક્ષ્મીવિજય પ્રિન્સિપ પ્રેસ (આન્ધ્ર)

૬. નગરશેઠની મારકીટમાં, રતનપોળ—અમદાવાદ.

સ્વરાજ્ય સિદ્ધિ.

બસ પહેરજો તમે ખાદી.

જો સ્વરાજ્ય લેવા ચાહો, - બસ પહેરજો તમે ખાદી;

જો હિન્દ બાળ કહેવાઓ, - તો પહેરજો તમે ખાદી.

કપાસ—મુજ વાવેતર હાલ થયું છે સારા હિન્દે બહુ;

પણ મુજ બાળક વિદેશ રખડે કથની કોને કહું.

જો લાગણી ઊર રાખો; - તો પહેરજો તમે ખાદી.

કપાસીયા—ચરખો ભુલી જવાથી આજે બળી રહ્યો છું બહુ;

સત્વ વિનાનો સૌ સ્થળ રખડું આપ કોને હું દઉં.

જો પ્રાયશ્ચિત કરવા ધારો; - તો પહેરજો તમે ખાદી.

૨—પૂર્વજ સઘળા સંઘરતા પણ દેશવટે છું હાલ;

શક્તિહીણ તો શે નીપજવ્યું ? શું બનાવવા કંગાલ.

જો હિન્દ બાળ કહેવાઓ; - તો પહેરજો તમે ખાદી.

પુણી—સ્વરાજ્યનો હું માર્ગ બતાવું લાવો રેંટીઓ એક;

પોચા દીલથી પ્રાણ વધારું જીવો જીસ્સો ને ટેક.

જો મદ થવાને ચાહો; - તો પહેરજો તમે ખાદી.

સુતર—સ્વરાજ્યનો સંદેશ હું લાગ્યું એક તાર એ મંત્ર,

હિંદુ મુસલીમ ભેદ તજીને શોધી લો સ્વાતંત્ર.

જો હિંદ હિત જીર ધારો; - તો પહેરજો તમે ખાદી.

ભારત—સ્વદેશીનો અવતાર થયો મેં લીધું સ્વરાજ્ય આજ;

સમીપ સમય સ્વતંત્રતાનો પુકારે ભારતી માત.

જો સ્વદેશી પુજક થાઓ; - તો પહેરજો તમે ખાદી.

અમારી પ્રતિજ્ઞા.

(રાગ—ગઝલ.)

અમેએ જન્મ લીધો છે; ભૂમીની શેવ કરવાને;
 દારીદ્ર્ય દુઃખ હરવાને, અમારી એ પ્રતિજ્ઞા છે.
 ખચાવી દુઃખથી ભારત, અમર સુખો સ્થાપાવીશું;
 ચણાવી ઉન્નતિ કીલ્લા, અમારી એ પ્રતિજ્ઞા છે.
 મારા દેશ બાંધવને; સ્વદેશીમાં જુલાવીશું;
 ગવાડી દેશનાં ગીતાં, અમારી એ પ્રતિજ્ઞા છે
 વિદેશી માલના સંગી, વ્યભિચારી નહિ બનીએ;
 સ્વદેશી માલ વાપરીએ, અમારી એ પ્રતિજ્ઞા છે.
 નહિ ફેશનના લોભે, પતંગીઆ સમ ઝપલાઈએ;
 ગુણો નિજ દેશના ગાઈએ, અમારી એ પ્રતિજ્ઞા છે.
 અમારાં હાડ ખડકીને, દીવાલો ઉન્નતિ ચણીશું;
 કલંકો સર્વ કાપીને, અમારી એ પ્રતિજ્ઞા છે.
 અમારી ભારતી માટે, અમારો પ્રાણ આપીશું;
 સ્વાધીનતા દેશની લેશું, અમારી એ પ્રતિજ્ઞા છે.
 ખતાવે દ્રવ્યની લાલચ, નહિ પરતાંત્રતા લઈશું;
 સફુરી દેશની ચેટી, અમારી એ પ્રતિજ્ઞા છે.
 કદી વિશ્વાસથી મારે, નહિ વિશ્વાસ તો કરશું;
 બની સત્યાગ્રહી પુરા, અમારી એ પ્રતિજ્ઞા છે.
 ભુક્ષિનાં બંધ તોડવા, અડગ સમુદ્રેર અલીશું;
 અરિ સંકટ વીહારીશું, અમારી એ પ્રતિજ્ઞા છે

ગયેલી દેશ આખાદી, સમૃદ્ધિ પાછી લાવીશું;
 વસાવી એકય લાવેને, અમારી એ પ્રતિજ્ઞા છે.
 ભણીશું રાષ્ટ્રીય શાળે, અભ્યુદય દેશનો કરવા;
 ગજવશું ઘોષ વિજયના, અમારી એ પ્રતિજ્ઞા છે.
 ભણી સ્વરાજ્યના સુત્રો, તીલકની કર્મે ગીતાને;
 અસહકારી બની જાશું, અમારી એ પ્રતિજ્ઞા છે.

(ચતુરસાલ ઉત્તમરામ પંડ્યા-પાદરા.)

અમે તો ભરતભૂમિના બાળ.

અમે તો ભરતભૂમિના બાળ, -અમોને કેવળ એપર બહાલ,
 નિરંતર કેવળ એપર બહાલ.

સ્વર્ગસમી પર ભૂમી સુંદર ભલે રસમાં રમનાર,
 અમ અન્તરમાં એને તેજે પળ ભર નહિ અમકાર. -અમે.
 રંક ભલે રહી માત અમારી તદ્દપિ તે અમ પ્રાણ,
 હૈયા ગેલ સલુણા દેતી શીખવે ઉન્નત ગાન. -અમે તો.
 અવર ભૂમિની ભુરકીમાં નહિ ભરત અમે ભુલનાર,
 પરમાતાનાં લાડ લુખેરાં તે શું દુઃખ દળનાર. -અમે તો.
 અનેક વૃત કંઈ અમે ઉજવીશું ઝગતા સુર ઝમકાર,
 ઉપા સમી બસ ભરત હસાવી જગવીશું જયકાર.
 અમે તો ભરતભૂમિના બાળ, -અમોને કેવળ એપર બહાલ.
 (વસન્ત વિનોદી.)

ગુણવંતી ગુજરાત.

ગુણવંતી ગુજરાત, અમારી ગુણવંતી ગુજરાત;
 નમિયે નમિયે માત, અમારી ગુણવંતી ગુજરાત.
 મોંઘેરા તુજ મણિમંડપમાં આ ઝુકી રહ્યાં અમ શિવ;
 માત મીઠી તુજ ચરણ પડીને માગીએ શુભ આશિષ—અ.
 મીઠી મનોહર વાડી આ તહારી નંદનવન શી અમોલ;
 રસ ફુલડાં વીણતાં વીણતાં ત્યાં કરીએ નિત્ય કલોલ—અ.
 સંત મહંત અનંત વીરોની વહાલી અમારી માત;
 જય જય કરવા તહારી જગમાં અર્પણ કરીએ જાત—અ.
 લોડા અઘોર અરણ્ય વિશે કે સુંદર ઉપવન માંય;
 દેશ પ્રદેશ અહોનિશ અંતર એકજ તારી છાંય—અ.
 સર સરિતા રસભર અમી ઝરણાં રત્નાકર ભરપુર;
 પુણ્ય ભૂમિ ફળ ફુલ ઝાંઝુમી માત રમે અમ ઉર—અ.
 હિન્દુ મુસલ્માન પારસી સરવે માત અમે તુજ બાળ;
 અંગ ઉમંગ ભરી નવ રંગે કરિયે સેવા સહુ કાળ—અ.
 ઉર પ્રભાત સમાં અજવાળી ટાળી દે અંધકાર;
 એક સ્વરે સહુ ગગન ગજાવતા કરિયે જય જયકાર—અ.
 (અરદેશર ફરામગ ખખરદાર)

તૈયાર “ સ્વદેશ કાવ્ય ” ફોર્મન ફક્ત એક આનો
 છે વેપારીને સસ્તા ભાવથી
 તમારું સરનામું મોકલી આપો.

સહકારી અને અસહકારીનો સંવાદ.

(રાગ—શામળે શ્રવણ કરે સતી તુજ પતિભક્તિ સાચી.)

સહકારી—

શા સુખ માટે તને, અરે કાં રાષ્ટ્ર યોગ ધારો ? [૨]
તમે સહકાર ગણો પ્યારો. [૨]

અસહકારી—(સાખી)

અનુભવ લીધો મેં અતિ, થઈ ભારતમાત ગુલામ;
હડધુત તેનાં બાળકો, થાયે ઠામોઠામ
કાળા ગોરામાં ભેદ જણાવે, શ્રીટન વચન હઈને ફેસલાવે;
તે સાદું સહુ તણું; અમે સહકાર ગણ્યો પ્યારો, [૨]
અરે ! અસહકાર હવે પ્યારો. [૨]

સહકારી—

ને. પી નાઈટ ઈલકાબ તણને; મોહ ચાંદનો મોહ વરણને;
શું સુખી થવા ધારો ? હૃદયમાં બુદ્ધિ જરા ધારો, [૨]
તમે સહકાર ગણો પ્યારો. [૨]

અસહકારી—(સાખી)

માન ચાંદના મોહમાં, દેશભક્તિ નવ થાય;
કોપે ને સરકાર તો, પળમાં પાછા લઈ જાય.
માનચાંદથી ભુખ નવ ભાગે; મૃત્યુ થાયે કંઈ કામ ન લાગે;
શું સમજી મમ મિત્ર, તમે સહકાર ગણો પ્યારો, [૨]
અરે ! અસહકાર હવે પ્યારો. [૨]

સહકારી—

વકીલ બેરીસ્ટરની ડીઝીઓ, મુકી પ્રોફેસરની પદવીઓ;
સ્વાર્થત્યાગ કાં કરો ? સગાંનું હીત જરા ધારો. (૨)
હવે સહકાર કરો પ્યારો. (૨)

અસહકારી—[સાખી]

દેશભક્તની ડીગરી, જગમાં મોંઘી મનાય;
બોર્ડ બી એ. એટ-લો તણાં, ઠામોઠામ વંચાય.
સ્વાર્થત્યાગથી રાષ્ટ્ર દીપાવું, બંધુ સુણો હું સૌ સંભળાવું;
સ્વદેશ ઉદય કાળ, કર્યો સહકાર હવે ખારો. (૨)
ગણી અસહકાર અતિ પ્યારો. (૨)

સહકારી—

અસહકારની શીખામણ દોષો, કામ રાજદ્રોહીનું કરોછો;
જેલ મહીં જાશે, તમારો મુમત હવે મારો. (૨)
તમે સહકાર ગણી સારો. (૨)

અસહકારી—[સાખી]

નિર્દોષી પામે જેલને, ગણે ન દુઃખ તલભાર.
કૃષ્ણ જન્મે જેલમાં, કરવા હિન્દ ઉદ્ધાર.
રાજદ્રોહ તમે કોને કહો છો ? બંધુ અવળું શું સમજો છો;
કરી શાન્ત ચિતે વિચાર, કરો સહકાર તમે ખારો; [૨]
ગણો અસહકાર હવે પ્યારો. [૨]

સહકારી—

રામ રાજ્યથી અધિકું સુખ આપ્યું,
દેલ તાર કરી બહુ દુઃખ કાપ્યું;

પ્રભ ઉપર રાખે પ્યાર, છતાં કેમ વિચાર આમ નકારો [૨]
તમે સહકાર ગણો પ્યારો. [૨]

અસહકારી—(સાખી)

ઈબ્રો દઇ દાદનો, કરો નિરખણ હિન્દુસ્તાન;
રંગ લેદ બહુ રેલમાં, નહિ નેટિવનું માન.
જલીઆં બાગમાં કતલ ચલાવી, નિરદોષજનોનું લોહી રેલાવી.
મચાવ્યો કાયર ત્રાસ; તેથી સહકાર ગણ્યો ખારો. [૨]
કરી અસહકાર હવે પ્યારો. [૨]

સહકારી—

લડ્યો વિમાનો વીણુ કેમ બહાલા, નથી તોપતલવારો ભાલા;
સુખી થવા જો ધારો, મુકી દીઓ સ્વરાજ લવારો, [૨]
ગણી સહકાર બંધુ સારો [૨]

અસહકારી—(સાખી)

પ્રબલ શસ્ત્ર સુદર્શનતણું, રેંટીઓ રૂડું નામ;
આસુદ્ધ અમારું એ ગણું, જેનું ભારે કામ.
મરવું નથી નહિ મારવા બવું, સ્વદેશી વૃત્તથી ખીટન હકાવું;
ગાંધીજી ગુરૂ ગણી, અમોએ હિન્દ કર્યો પ્યારો, [૨]
અમે સહકાર ગણી ખારો. [૨]

સહકારી—

બાળ તમારાંનું હિતવિચારો; સરકારી નિશાળમાંથી ન ઉઠાડો;
છેવટની આ અરજ, અમારી ધ્યાન વિષે ધારો; [૨]
ગણી સહકાર બંધુ પ્યારો. [૨]

અસહકારી—[સાખી]

દેશભક્તિને ધર્મનું, સરકાર ન આપે જ્ઞાન;
સ્વદંડ જપતા નોકરી, અવર ન એ વિણ ભાન.
માફ કરો મુજને મમ બંધુ; દેશભક્તિ વિણ સઘળું ખોટું;
લેવા હિન્દ સ્વરાજ; અમે સહકાર ગણ્યો ખારો. [૨]
ઝરે! અસહકાર હવે ખ્યારો [૨]
(ચાકસી જદુલાલ નારણદાસ નડીયાદ.)

ભારત સૈનિકનું ગીત.

સૂતાતા બાણ શૈયામાં પિતામહ ધર્મને કાળે;
સહીશું ને વહીશું સહુ અમે અમ દેશને કાળે.
જીવશું ઝેરના ખ્યાલા ગણી સાકર સમા મીઠા;
ખમીશું, ઝુઝશું, જીતશું, પડીને મૃત્યુના મુખમાં.
અમેને દેશની સેવા, એ એકજ એક સુખછે હા;
ખરેખર દેશની સેવા, છે દુર્લભ દેવને પણ હા.
હો, જગો, બોલાવે મા, નગારાં યુદ્ધનાં વાગે;
ગાળે છે તોપ દુશ્મનની, કસોટી વીર! છે આળે.
ભલુકતા તોપના ગોળાની પહેરીશું અમે માળા;
અમે શત્રોના સાગરને અને અગ્નિ તણી જવાળા.
ઝીલીશું ને જીવશું હા, અમારા દેહને કવચે;
અડગ અમ હાથ ને હૈયાં; અમારા દેશની ફરજે.
અમર અમ દેહને આત્મા, અમર અમ ધર્મને કીર્તી;
અમર અમ માત ભારતને, અમર અમ દેશની પ્રીતિ.
(મુલજીભાઈ દુર્લભજી વેદ.)

પ્રપંચી કો' ખરા કે નહિ ?

(રાગ—ગઝલ)

અમારે આંગણે આવી, અમોને ખુબ લલચાવી;
 ગયા જાતે તમે ફાવી, પ્રપંચી કો' ખરા કે નહિ ?—૧
 સલામી તો પ્રથમ ભરતા, કહ્યું હડાપણુભર્યું કરતા;
 હમારાથી બહુ ડરતા, પ્રપંચી કો' ખરા કે નહિ ?—૨
 કરી વેપારની વાતો, ફસાવ્યા લોળવી આતો;
 હવે મારે તમે લાતો, પ્રપંચી કો' ખરા કે નહિ ?—૩
 ધિરે નાહ્યાં કપટ વિંધિ, લખાવી મિલકતો લીધી;
 ન પાછી એ તમે દીધી, પ્રપંચી કો' ખરા કે નહિ ?—૪
 નવાળી ચાલતી જ્યાં જ્યાં, કર્યા કદમો તમે ત્યાં ત્યાં;
 લડાવ્યા માંહેા માંહેયાં, પ્રપંચી કો' ખરા કે નહિ ?—૫
 પ્રથમ લેળા અમે લીધા, અને ઘરમાં જવા દીધા;
 છતાં ચાલ્યા નહિ સીધા, પ્રપંચી કો' ખરા કે નહિ ?—૬
 દીધી જ્યાં આંગળી ત્યાં તો, બધી અમ દેહને પકડી;
 અને રાખ્યા તમે ઝડપી, પ્રપંચી કો' ખરા કે નહિ ?—૭
 કરી ખટપટ મહીં પેઠા, મુનીમજી શેઠ થઈ બેઠા;
 વચન બુકાં અને મીઠાં, પ્રપંચી કો' ખરા કે નહિ ?—૮
 કરેલા શુણુ ગયા વિસરી, ચલાવી ચાલતો દુસરી;
 બહુ ખાધાં માંખણુ મીસરી, પ્રપંચી કો' ખરા કે નહિ ?—૯

મણ્યા મહાદેવથી મોટા, પૂજામાં હારને ગોટા;
 કર્યા એ સહુ તમે ખોટા, પ્રપંચી કો' ખરા કે નહિ ?—૧૦
 સલામી સાચી નહિ દેવી, થયા દુઃખી તને સેવી;
 અધમતા આદરી એવી, પ્રપંચી કો' ખરા કે નહિ ?—૧૧
 હવે ફરીયાદ ક્યાં કરવી, અદાલત ન્યાયની ભરવી;
 અરજ પ્રભુ આગળે ધરવી, પ્રપંચી કો' ખરા કે નહિ—૧૨
 (લેખક-વસોવાળા ઈશ્વરચંદ્ર અવિનાશી યોગેન્દ્ર)

અમારે ને તમારે શું ? (રાગ—ગઝલ.)

વજાડી હાથથી ચપટી, લીધાં સાધન બધાં અપટી;
 અમે ભોળા તમે કપટી, અમારે ને તમારે શું ?—૧
 પૂરો વિશ્વાસ તો કીધો, બતાવ્યો માર્ગ ના સીધો;
 દગો છેવટ અરે કીધો, અમારે ને તમારે શું ?—૨
 ખરા બહાદુર તમે કહાવો, જીલમ કરતાં ઘણું કાવો;
 ન ચાલે કોઈનો દાવો, અમારે ને તમારે શું ?—૩
 ત્રિજોરીમાં તમે પુરા, લઢે હથિયારમાં શુરા;
 કર્યા નિર્દોષના ચુરા, અમારે ને તમારે શું ?—૪
 જીલમ પંજાબમાં કીધો, છતાં ઈન્સાફ ના કીધો;
 અમલ દારૂ તમે પીધો, અમારે ને તમારે શું ?—૫
 ધમાલો ધર્મપર કીધી; ખીલાફતને ખુંચી લીધી;
 નજર આપે નહિ કીધી, અમારે ને તમારે શું ?—૬
 કર્યા પરદેશીને પ્યારા, રચ્યા ત્યાં કાયદા ન્યારા;
 રહ્યા ના ધર્મના ધારા, અમારે ને તમારે શું ?—૭

કરી હા આંખને કરડી, નાંખ્યા લંટી મહી ભરડી;
હવે જાગ્યા આજસ મરડી, હમારે ને તમારે શું?—૮
(લેખક-વસોવાળા ઈશ્વરચંદ્ર અવિનાશી યોગેન્દ્ર.)

રેંટીઆ મહાત્મ.

(રંગ—લગ્ન.)

તનનો ચરખીડો અદ્ભુત સરખો શબ્દ સુતરથી ફરતો,
“ સુર ગાંધીથી ” ગમ પડી હવે તો સવળાં સંકટ હરતો;
લગની “ મોહન ”ની લાગીરે, સકળ જમણાઓ લાગીરે....
દીવ્ય કાષ્ટનો ચરખીડો સુંદર સુંઘડ સુતારે ઘડીઓ;
માનવીએ તે માની લીધો મહારો મહારો કરીઓ. —લગની.
અંતઃકરણ ઈંટાળી પ્રોઈ દશ દામણીઆ લીધા;
મન માંકડી ચોકસ કરીને આંટા અદ્ભુત લીધા —લગની.
ત્રીક ત્રીવેણી સુંદર તેની માળા ચૈતન્ય ફેરી;
“અસહકારી” ત્યાં ધરે પુણીઓ ફેરે રેંટીઓ ફેરી. —લગની.
“ મોહન સંદગુરુ ” બળથી કાંતો સુતર સારૂ,
પરમાત્મા કંઈ કૃપા ફેરે તો મળે “દેવરાજ્ય” બારૂં—લગની.
(લેખક મણીલાલ મોહનલાલ માતરીઆ.)

તેયાર છે. “વિલાસ સુંદરી અને જાદુનો

પલંગ ” અદ્ભુત બેદભરમોથી ભરપુર વાર્તા—ભાગ ૧ થી ૮
આખા સદના ફક્ત રૂ. ૩-૮-૦ ચૌરટેજ થી પી.
ખર્ચ સુદ.

પ્રશ્નમાળા.

(રાગ ગઝલ.)

અરે ! તુજ દેશી બંધુ હો ! ન શું સૌ આપણે બ્રાતા ?
 ભૂલી લેદોપલેદો તો, નહિ કાં એક સૌ થાતા ?
 ભલે બંગાળી-પંજાબી, ભલે તૈલંગી મદ્રાસી !
 ભલે દક્ષિણી-ગુજરાતી, ન શું સૌ હિન્દના વાસી ?
 ભલે હો હિન્દુ-મુસલમાન, ભલે હો પારસી ક્રીસ્તાન !
 પરંતુ બંધુ એ સૌએ, નહિ શું હિન્દના સંતાન ?
 સુધારક કે રૂઢી રક્ષક, ભલે મિતવાદી કે ઉદ્ધામ;
 રૂઢે જે તે ભલે હોયે, જીદાર્થ તેથી શાને આમ ?
 રહીને હિન્દના ગરમાં, શું ન લેતહી હિન્દનું વહેતું.
 જરૂર સંતાન ભારતનાં, સહુ આપણુ છીએ બંધુ.

(લેખક ચંદ્રશંકર નર્મદાશંકર પંડ્યા.)


ખાદીનો પોશાક.

નીરમળ અને નીરદોષ સાદો ખાદીનો પોશાક છે.
 લાખખો જનોનો રોટલો આ ખાદીનો પોશાક છે.
 યુનીફોર્મ ગાંધી સૈન્યનો આ ખાદીનો પોશાક છે.
 દુશ્મનોને અકળાવતો આ ખાદીનો પોશાક છે.
 સ્વરાજ્યના ફકીરો તથા આ ખાદીનો પોશાક છે.
 હરીફ મેન્ચેસ્ટર તથા આ ખાદીનો પોશાક છે.
 બિદય હમારા હિન્દનો આ ખાદીનો પોશાક છે.

(ચંદુલાલ નંદલાલ દેસાઈ.)

રેંટીઆ સ્તોત્ર.

[રાગ—ગઝલને મળતો.]



પ્રાચીન અમારા દેશનો, ઉદ્યોગ ગૃહનો રેંટીઓ;
 ઘર ઘર ફરી જાગૃત કરો, પાછો મુકેલો રેંટીઓ.—૧
 જેટલા આંટા તમારા હાથ ફરશે રેંટીઓ;
 તેટલું સ્વરાજ્ય પાસે લાવશે આ રેંટીઓ.—૨
 મૃત પ્રાય ભારત દેશનું છે એક અમૃત રેંટીઓ;
 ભારત તણા સૌ રોગનું છે એક આપધ રેંટીઓ.—૩
 લાખો નિરશાની મહીં આશા ફીરણ છે રેંટીઓ;
 ભારત તીમિર દળ લેદિને ચમકી રહ્યો છે રેંટીઓ.—૪
 મથણલ થઈ એ સુરમાં જન ફેરવો આ રેંટીઓ;
 સ્વધર્મની સેવા તણી છે લબ્ય મૂર્તી રેંટીઓ.—૫
 મંદિર અને મસજિદમાં પધરાવજો આ રેંટીઓ;
 સાઠ કોટિ દ્રવ્યનો રક્ષક પતા છે રેંટીઓ.—૬
 હુકાળનો પણ કાળ છે આ ફાળ ભરતો રેંટીઓ;
 ભુખ્યા કરોડો ભાન્ડુનો છે અન્નપૂર્ણા રેંટીઓ.—૭
 ઝાઢે થયેલાં રંક જનનો વસ્ત્રપૂર્ણા રેંટીઓ;
 પંજાબ ખીલાફતનો છે ન્યાયપૂર્ણા રેંટીઓ.—૮
 આ શસ્ત્રહીન પ્રજાતણો છે શસ્ત્રપૂર્ણા રેંટીઓ;

અસહકાર કેરા યુદ્ધમાં આયુદ્ધ અમારો રેંટીઓ—૯
 અંક સુદર્શન સમો રમરમ ફરતો રેંટીઓ;
 બની કૃષ્ણ વીર તનુ ભરતનાં ચાલુ કરો આ રેંટીઓ—૧૦
 કુરુક્ષેત્રમાં કૌરવ દળો થરકાવશે આ રેંટીઓ;
 લાજ લેકેશર તણી લુંટાવશે આ રેંટીઓ—૧૧
 માન માન્યેસ્ટર તણાં મુંકાવશે આ રેંટીઓ;
 રાવણ રીપુ રણુ રોળી સીતા લાવશે આ રેંટીઓ—૧૨
 પારસી તો પા ઋષી આખો ઋષી છે રેંટીઓ;
 શ્વેત લિપવીત ધારી વધતો વેદ મંત્રો રેંટીઓ—૧૩
 ચેતન કુવારા દેશમાં ઉરાડતો આ રેંટીઓ;
 મરૂભૂમિને રસમસ કરી ફળદ્રુપ કરતો રેંટીઓ—૧૪
 જડ કાષ્ટનો જો કે બનેલો દીસતો આ રેંટીઓ;
 ચેતન થકી ભરપૂર ને જીવંત છે આ રેંટીઓ—૧૫
 ખાઓ નહી પીઓ નહી સૂવે નહી આ રેંટીઓ;
 થાકે નહી થાભે નહી ને કામ આપે રેંટીઓ—૧૬
 સ્વરાજ્યના નીશાનમાં ચીતરાવજો આ રેંટીઓ;
 આત્મશુદ્ધિનો અલૌકિક મંત્ર મોંઘો રેંટીઓ—૧૭
 ગાવે કળીરા પદ મહી કે છે પવિત્ર રેંટીઓ;
 ગાંધી લખે નવજીવનમાં કે સ્વરાજ્ય આવી રેંટીઓ—૧૮
 ખાતાં પીતાં સુતાં અને વળી સ્વપ્નમાંહી રેંટીઓ;
 રટણ કરજો રાતદીન ખસ રેંટીઓ ને રેંટીઓ—૧૯

વગર ઇબ્બએ વાળ કાઢવાના સાધુને

“હુત્તર શીખવાની એક ઊમદા તક.”

આથી અમારા સર્વે દેશી બાઈઓને બહાર કરીએ છીએ કે અમે આજ તેર વર્ષથી વધુ વખત થયાં સી. સી. મહાજનને વગર ઇબ્બએ વાળ કાઢવાનો સાધુ બનાવી આપતા હતા. અને તે હુત્તર પરદેશી માલની હુરિફાઈમાં સ્વદેશી માલને ઉત્તેજન મળે તેવા હેતુથી અમે બહાર પ્રજાની સેવામાં મુકવાની ઇચ્છા રાખીએ છીએ. માટે જેઓને તે “હુત્તર” શીખવાની મરજી હોય તેઓને ફક્ત રૂ. ૨૫) લઈ “ઘેર બેઠાં શીખવવામાં આવશે.” હાલમાં તેવી જાતના સાધુઓ બજારમાં ઝુસ ૧ ના રૂ. ૨૦) થી ૩૦) સુધી વેચાય છે; પરંતુ અમે ગેરંટી આપીએ છીએ કે તેવા સાધુઓ ફક્ત ઝુસ ૧ ના રૂ. ૧૦) થી ૧૨) સુધી બનાવી શકાય છે. આથી તેમાં કેટલા ટકા નફા રહેલો છે, તે શીખનાર સહેજે સમજી શકે તેમ છે. તમારું સરનામું મોકલી આપો.

ચોકસી જુલુલાલ નારણદાસ,

કે. સ્વામીનારાયણના મંદિર પાસે, —નહીઆદ.

જસમાઈનનો

આયોડાઈઝડ.

સારસાપરેલા.

લોહી સુધારનારી સૌથી સરસ દવા તરીકે
જસમાઈનનો સારસાપરેલા ઘણોજ અકસીર
છે. કેળવાયલાં કુટુંબોમાં તેજ વપરાય છે.
ડોક્ટરો તેનીજ લલામણ કરે છે; પ્રમેહ,
ચાંદી, વિસ્ફોટક, ગડગુમડ, કોહ, ખસ, દરાજ,
સંધીવા, વિગેરે રોગોમાં તેનો શુભ ઘણોજ
વખાણવા જેવો છે. કીંમત માત્ર રૂ. ૧૧૧ વી.
પી. થી રૂ. ૧૧૧૧ અને ત્રણ સીસી વી. પી.
થી રૂ. ૫) =

જસમાઈન એજન્સી,
સુ. પોસ્ટ નહીઆદ. [ગુજરાત]

